

**සංස්කාත උපදේශ සාහිතයෙන් විද්‍යමාන
වන ගැටුම් නිරාකරණය පිළිබඳ සාම්පූලුයික
ක්‍රමවේදය (Traditional Theory) පිළිබඳ
විමසුමක්**

කරණගාල්ලේ සෝජිත හිමි

Abstract

According to the conflict resolution theory, by far the traditional theory that had been using for ages was that, defeating powerless by powerful one as conflict resolution, before the advent of the modern theory of conflict resolutions such as

Human Need Theory

Principled Negotiation Theory

Community Relation Theory

Identity Theory

Inter-Cultural Miscommunication Theory

Conflict Transformation Theory

In traditional theory, it has mostly used power or coercive

power to defeat the opposites. The nature of that method is that the authority is used by the powerful party and power against to the opposite party. By using that method, the expected final result is to win and lose. That is, one party gains victory and the other one definitely lose. In that case, it is unable to fulfill requirements and objectives of both the parties as the powerful state or group gains victory while the powerless state or group loses.

According to the Pañcatantra and Hitopadeśa of Sanskrit didactic literature, many conflicts have been found faced by government and human being, and strategies of resolution which had been in use to resolve them in governance and social life. The traditional theory had been used to resolve conflicts in Sanskrit didactic literature. That theory is also the same as above mentioned. Final results of that method is defeating wimp by vigorous. Therefore, through out of this study, it pays attention to reveal traditional theory of conflict resolution depicted in Sanskrit Didactic Literature with an appropriate example.

Keywords: Sanskrit Didactic Literature, Conflict Resolution, Powerful State, Powerless State, Pañcatantra, Hitopadeśa

ଯନ୍ତ୍ର ପଦ : ହଂକେତ ଉପଦେଶ ହାତିଥାଯ, ଗୈତ୍ରି ନିରାକରଣ ପ୍ରବଳ ରାତ୍ରାଯ, ଦ୍ଵାଲ ରାତ୍ରାଯ, ପଞ୍ଜୁଲିତନନ୍ଦାଯ, ହିନୋପଦେଶୀଯ.

ହୃଦୀନୀତିମ

ଲୋକଦେଇ ଚିନ୍ତନାବ୍ଲୀ ବିବିଧ ଗୈତ୍ରି ମଗନରିତିନୀ ସାମକାତ୍ମ ନିରମାଣିକି ମନ୍ତ୍ରାତ୍ମ ସମାଜକୁ ବିବାତ୍ ଚର୍ଚାର ପଦନମକୁ ମନ ଗୋବନ୍ତାକ୍ରିମେ ଅବଶ୍ୟକ ତଥା ତଥାତର ଲୋକଙ୍କ ଆବଶ୍ୟକ ବ୍ୟାଧି ଅନର ଶେ ଚାଲିବା ବିବିଧ ଉପାୟ ଉପକ୍ରମିତାରେ ପିଲିବା ଉପକ୍ରମିତାରେ ଯୋଗ୍ୟ ନାହିଁ ବିଷ. ଏହିଲା ଗୈତ୍ରି ନିରାକରଣ ଚାଲିବା ଯୋଧା ଗନ୍ଧିନାମାତ୍ର ଯେହିରେ ସାମିଲାଯିକ କ୍ରମେପାଇ ବ୍ୟାଧି ରାତ୍ରା ମୈଦିନିତିମାତ୍ର (State-Intervention). ମେଲେ ରାତ୍ରା ମୈଦିନିତିମାତ୍ର ବିଭାଗ ଉପରେ ଯୋଧାଗନ୍ଧି ଲୋକ ଅନ୍ତରେ ବିଭାଗ ନାତହୋତ୍ର ବିଭାଗ (Coercive Power) କିମିମାତ୍ର. ମେଲେ ବିଭାଗ

භාවිතයේදී උතුන්ගේ ප්‍රබලතාව මත ඉතා බරපතල වූ ප්‍රචණ්ඩකාරී හිංසන ක්‍රියාවන් සිදුවෙයි. ඉන් එම පාර්ශ්වකරුවන්ට ජය හෝ පරාජය මෙන්ම මේ දෙකින්ම විශුක්ත වූ ඉතා දීර්ශකාලයක් පවත්නා භාණිදායක ප්‍රතිඵලයන්ට මුහුණදීමට සිදුවෙයි. මෙනිසා ඉතා විධිමත් න්‍යායාත්මක ක්‍රමෝපායයක් ගැටුම් නිරාකරණය සඳහා යොදා ගැනීමට දැරු ප්‍රයත්තයක් වශයෙන් දෙවන ලෝක යුද්ධයෙන් පසු ගැටුම් නිරාකරණය සම්බන්ධ තුනන ප්‍රවේශයන් ගොඩනගා ඇත. මෙම න්‍යායන් මගින් අවධානය යොමු කැර ඇත්තේ ගැටුමට කුසුදෙන හේතුන් පිළිබඳ ව (Causes of Conflict) සහ ඒවා විසඳීමට අදාළ විවිධ ක්‍රමෝපායයන් පිළිබඳවේ. එම ප්‍රවේශයන් අතර

මානුෂික අවකාෂතා න්‍යාය (Human Needs Theory)

ප්‍රතිපත්ති ගරුක ගිවිසගැනීමේ න්‍යාය (Principled Negotiation Theory)

ප්‍රජා සඛ්‍යතා න්‍යාය (Community Relation Theory)

අන්තරා සංස්කෘතික සාචදා සන්නිවේදන න්‍යාය (Inter-Cultural Miscommunication Theory)

ගැටුම් පරිණාමන න්‍යාය (Conflict Transformation Theory) (**Jayadeva Uyangoda, 2005**), (**කරුණාදාස, 2003**) යන න්‍යායයන් දක්නට ලැබේ.

ගැටුම්වල ස්වභාවය හා ඒවායේ බාහිර තත්ත්වයන් පිළිබඳ විමසා බැලීමේ දී විවිධ වර්ගීකරණයන් දක්නට ලැබේ. ගැටුම් කෙසේ විසඳා ගන්නේ ද යන්ත තීරණය කිරීමේදී නිශ්චිත වශයෙන් ම ගැටුම්වල ස්වභාවය හඳුනාගෙන සිටීම ඉතා වැදගත් සාධකයක් වෙයි. එකිනෙකාගේ පැවැත්මට අභියෝග නොකරන ගැටුම්වලට වඩා එකිනෙකාගේ පැවැත්මට අභියෝග හා තර්ජන එල්ල කරන ගැටුම් බොහෝ ප්‍රචණ්ඩකාරී වන්නාසේම නිරාකරණය කිරීම අපහසු වන්නක් බව තුනන විද්‍යාත්මක්ගේ මතයයි. ඒ අනුව ගැටුම් ඇතිවීමට හේතුවන්නා වූ මූල්‍යීයයන්ට අනුකූලව ගැටුම් ප්‍රධාන කොටස් තුනකින් යුතුක්තව විස්තර කෙරේ. ඒවා පිළිවෙළින්

අයිතිය මත සිදුවන ගැටුම් (හුම් ප්‍රදේශ හෝ සම්පත් හා සම්බන්ධිත ගැටුම්),

සාරධරීම මත සිදුවන ගැටුම් (ආගම, දේශපාලන මතවාදය හා ජනවාරිකත්වය මත පදනම් වන ගැටුම්) හා

සම්බන්ධතා මත සිදුවන ගැටුම් (බහුතරය හා සූචිතරය අතර ගැටුම් හා පාලක පන්තිය හා පාලිත පන්තිය අතර ඇතිවන ගැටුම්) යනුවෙන් හඳුනාගත හැකිවෙයි (සමරනායක, 2003: 15).

එමෙන්ම තුනන වර්ගීකරණයන්ට අනුව ගැටුම් පිළිබඳ දක්වා ඇති ප්‍රශ්නයක් පහත දැක්වේ.

ක්‍රියා ගැටුම්- (Micro Conflicts)

විශාල ගැටුම්- (Macro Conflicts)

අන්තර් රාජ්‍ය ගැටුම්- (Inter state Conflicts)

අන්තර්රාජ්‍ය නොවන ගැටුම්- (Non inter State Conflicts)

සමම්තික ගැටුම්- (Symmetric Conflicts)

අසමම්තික ගැටුම්- (Asymmetric Conflicts)

(කරුණාදාස, 2003: 52-54)

තන් වර්ගීකරණයට අදාළව, රටක හෝ සමාජයක ඇතිවන්නා වූ ගැටුම් එහි ස්වභාවයට හා ස්වරුපයට අනුව උක්ත කවරම වූ හෝ වර්ගයකට අයන් වන බව හඳුනාගත හැකිවෙයි. උපදේශ සාහිත්‍යයේ දක්නට ලැබෙන ගැටුම් ද උක්ත වර්ගීකරණයන්ට අනුයුත්ත කොට දැක්වීය හැකි වෙයි. ඒ අනුව පක්ෂවතන්ත්‍රයේ හා හිතොපදේශයේ දක්නට ඇති කතා මගින් ඉදිරිපත් කරන සිද්ධි හා අවස්ථාවන් පිළිබඳ විමසීමේ දී එහි ගෙනහැර දක්වන ගැටුම් සිදුවන අවස්ථාවන් කිහිපයක් දැකිය හැකිය.

රාජ්‍යයන් අතර ඇතිවන ගැටුම්

අන්තර් රාජ්‍ය නොවන ගැටුම්

මානසික වශයෙන් පුද්ගලයන් තුළ ඇතිවන ගැටුම්

ආදි ගැටුම් අවස්ථාවල උක්ත ලක්ෂණයන් හඳුනාගත හැකි වෙයි. විශේෂයෙන් මෙම ගැටුම් පැනනැගී ඇති හේතු කාරණා පිළිබඳ විමසා බලන විට එකිනෙකට වෙනස් වන තම අහිමතාර්ථයන් ඉටුකර ගැනීමට යාමේ ප්‍රතිඵලයක් වශයෙන් සමුත්පන්න වූ ඒවා බව හඳුනාගත හැකිවෙයි. එමෙන්ම පක්ෂවතන්තුයේ කාකෝලකිය කාණ්ඩයේ සඳහන් පරිදි ඇතැම් පුද්ගල කණ්ඩායම් අතර ඇති වන්නාවූ ගැටුම් ජන්මයෙන් ජන්මයට ගමන් කරන සනාතන ගැටුම් වශයෙන් ද හඳුනාගත හැකිය. උපදේශ සාහිත්‍යයේ මෙම ගැටුම් නිරාකරණයේ දී බොහෝ කොට හාවිත කොට ඇත්තේ සාම්ප්‍රදායික ගැටුම් නිරාකරණ කුමවේදය හෙවත් බලවතා විසින් දුබලයා පරාජයට පත් කිරීමේ කුමවේදයයි. ඒ අනුව සාම්ප්‍රදායික ගැටුම් නිරාකරණ කුමවේදය උපදේශ සාහිත්‍යයේ හාවිත වී ඇති ආකාරය පිළිබඳ විවරණය කිරීම මෙම විමර්ශනාත්මක අධ්‍යයනයෙන් අභේක්ෂා කෙරේ.

පරයේෂණ ගැටුව

ගැටුම් නිරාකරණය හා සම්බන්ධ සංස්කෘත උපදේශ සාහිත්‍යාගත සාම්ප්‍රදායික කුමවේදය හාවිත වී ඇති අකාරය නිරණය කිරීම.

පරයේෂණ අරමුණු

උපදේශ සාහිත්‍යාගත ගැටුම් පිළිබඳ හඳුනා ගැනීම.

ගැටුම් නිරාකරණය පිළිබඳ සංස්කෘත උපදේශ සාහිත්‍යාගත සාම්ප්‍රදායික ප්‍රවේශයෙහි ස්වභාවය හඳුනාගැනීම.

පරයේෂණ වැදගත්කම

සංස්කෘත උපදේශ සාහිත්‍යය මූල්‍යකාට විවිධ අධ්‍යයනයන් කරනු ලැබුව ද එහි අන්තර්ගත ගැටුම් නිරාකරණ ප්‍රවේශයන්හි ඇති වැදගත්කම පිළිබඳ මැනවින් කරන ලද විවරණයන් දක්නට නොමැති තරමිය. විවිධ කජාන්දර හා පාය වශයෙන් දක්නට ලැබෙන එම ප්‍රවේශයන් මගින් ගත හැකි ප්‍රයෝගන ඉතා සුවිශාල වෙයි. විශේෂයෙන් එහි අන්තර්ගත කජාන්දරවල හා පායයන්හි ගැටුම් නිරාකරණය සම්බන්ධ ප්‍රවේශයන් දක්නට ලැබුණ ද ඒ පිළිබඳ කරනු ලබන සාරගර්හ වූ විග්‍රහයන් ඉතා අල්ප වෙයි. රාජ්‍ය පාලනය පිළිබඳ උපදේශයන් ලබාදෙන්නා වූ ගුණ්‍යයන් වශයෙන් උපදේශ සාහිත්‍යයෙක

ගැටුම් නිරාකරණයෙහිලා සාම්ප්‍රදායික ක්‍රමවේදය භාවිත වී ඇති ආකාරය අවබෝධ කර ගැනීමෙහිලා ඒ පිළිබඳ අධ්‍යයනය කරනු ලබන විද්‍යාර්ථීන්ට මෙම විමර්ශනය මහත් පිටුබලයක් වේ.

පර්යේෂණ සීමා

මෙම පර්යේෂණයේදී සංස්කෘත උපදේශකත ගැටුම් නිරාකරණය පිළිබඳ සාම්ප්‍රදායික ප්‍රවේශය නිර්ණය කිරීමෙහිලා විෂ්ණුගරමන් ප්‍රතිච්චිත ප්‍රක්ෂේපයක් යන ග්‍රන්ථය පරිභෑෂිත තීර්ණය විමර්ශනය හා ප්‍රතිච්චිත ප්‍රක්ෂේපයක් යන ග්‍රන්ථය පරිභෑෂිත තීර්ණය විමර්ශනය හා ප්‍රයෝගයන් විමර්ශනයට භාජනය කෙරේ. පුළුල් සේවකින් යුත් උපදේශ සාහිත්‍යයේ සන්නිවේදන ප්‍රක්ෂේපයන්ත්‍රය හා හිතෝපදේශයෙහි පුද්ගලාවබඳ මෙන්ම රාජ්‍ය පාලනතන්ත්‍රය හා සඛැදි ගැටුම් සහ එම ගැටුම් නිරාකරණයෙහිලා සාම්ප්‍රදායික ක්‍රමවේදය භාවිත කොට ඇති ආකාරය දක්නට ලැබෙන නිසා සීමාවන් වශයෙන් සන්නිද්ධියෙහිවේ. එහිලා උක්ත කාන්ත සඳහා M.R.Kale මහතා විසින් සංස්කරණය කරන ලද මූලපාය ඇතුළත් ග්‍රන්ථ භාවිත කෙරේ. එමෙන්ම අවශ්‍ය අවස්ථාවන්හි තුළතන ගැටුම් නිරාකරණ ප්‍රවේශයන් අධ්‍යයනයේදී මූලික වශයෙන් Jayadeva Uyangoda සහ බිඩිලිචිල්ම්. කරුණාදාස ආදින් විසින් රවනා කර ඇති ගැටුම් නිරාකරණ ප්‍රවේශ හා සඛැදි කාන්ත මෙන්ම තදනුබඳ වෙනත් ග්‍රන්ථයන් ද භාවිත කෙරේ.

සාහිත්‍ය විමර්ශන

රාජ්‍ය පාලනය පිළිබඳ අවශ්‍ය මාර්ගෝපදේශකත්වය සැපයීම සඳහා රවිත ග්‍රන්ථයන් වශයෙන් ප්‍රක්ෂේපයන්ත්‍රය හා හිතෝපදේශ යන කාන්තින්හි අන්තර්ගත කරා හා සිද්ධිම් මගින් කරා රසය හා එම කරා ගෙනහැර දක්වන උපදේශය පිළිබඳව පමණක් අවධානය යොමු කර ඇතින් ඒවායෙන් ඉස්මතු කර දක්වන වෙනත් විෂයසේත්තුයන් පිළිබඳ ගැනුම් අවධානයක් හෝ අධ්‍යයනයන් සිදු කිරීමට උත්සුක නොවීම හේතුවෙන් ඩුඩු උපදේශකත්මක කරා සංග්‍රහයන් වශයෙන් පමණක් ජනප්‍රියත්වයට පත්ව ඇති. විශේෂයෙන් තන් ග්‍රන්ථයන්ගෙන් විශාල වන ගැටුම් නිරාකරණ ක්‍රමවේදයන් පිළිබඳ පෙර්පර දෙදිග වියතුන් විසින් සිදුකර ඇති අධ්‍යයනයන් සෞයා ගැනීම උගහට ය.

පරේයේෂණ ක්‍රමවේදය

සංස්කෘත උපදේශ සාහිත්‍යයේ එන විෂ්ණුගර්මන්ගේ පණ්ඩ්චතනන්තුය හා නාරායණගර්මන්ගේ හිතෝපදේශය යන කාතින් සඳහා ලියැවී ඇති අටුවා, පරිවර්තන හා වෙනත් විස්තරකථනයන් සමන්වා බලා ඒවායේ අන්තර්ගත ගැටුම් නිරාකරණය පිළිබඳ සාම්ප්‍රදායික ප්‍රවේශය නිරාණය කිරීමට අපේක්ෂිතය. මෙහි දී උක්ත උපදේශ කාති හා තුළන ගැටුම් නිරාකරණ ප්‍රවේශයන් සඛැදිව සිංහල, ඉංග්‍රීසි, ආදි භාෂාවන්ගෙන් ලිය වී ඇති ද්විතීයික මූලාශ්‍රය පරිඹිලනය කෙරේ.

උපනාජාසය

පණ්ඩ්චතනන්තුයේ හා හිතෝපදේශයේ ලක්ෂිත කථාවන්ට හා සිද්ධීන්ට අනුව රාජ්‍යයන් හා පුද්ගල කණ්ඩායම් අතර ඇති වන ගැටුම් නිරාකරණයේදී නිරාකරණ ක්‍රමවේදය වශයෙන් ප්‍රබලයා විසින් දුබලයා ජය ගැනීමේ සාම්ප්‍රදායික ක්‍රමවේදය බහුලව හාවිත කොට ඇති.

සාකච්ඡාව හා ප්‍රතිථිල

නීති ගාස්ත්‍රීය හෙවත් රාජ්‍ය පාලනය සම්බන්ධයෙන් උපදෙස් ලබාදෙන ගුන්ථයන් වශයෙන් පණ්ඩ්චතනන්තුයේ සහ හිතෝපදේශයේ අන්තර්ගත කතා පිළිබඳ විමසීමේදී කතා බොහෝමයකින් ගෙනහැර දැක්වන්නේ සාම්ප්‍රදායික ක්‍රමවේදය හාවිත කරමින් ගැටුම් නිරාකරණය කිරීමට කරන ලද ප්‍රයත්නයන්ය. පණ්ඩ්චතනන්තුයේ මිතුළේද තන්තුයේන් හිතෝපදේශයේ සුභාද්දේශ්ද කාණ්ඩයේන් දැක්වෙන පිංගලක නම් සිංහයා සහ සංඡ්‍රාවක නම් වාශයා අතර සිදුවන ගැටුම බලසම්පන්න පාර්ශ්වය විසින් දුබල පාර්ශ්වය පරාජයට පත්කිරීම පිළිබඳ උදාහරණ සපයන්නා. එම කතාවට අනුව පිංගලක සහ සංඡ්‍රාවක දෙදෙනා බොහෝ කාලයක් මිතුරන් වශයෙන් කටයුතු කරති. මේ අතර ඔවුන්ගේ මිතුනවය නිසා තමන්ට ලැබෙන වරප්‍රසාද අහිමි වූ කරවක හා දමනක නම් සිවලුන් දෙදෙනා විසින් කේලාම් කියා පිංගලක හා සංඡ්‍රාවක දෙදෙනා ඩේදා කරන ලදී. එයින් පසු දෙදෙනා අතර සැකය ඇතිවෙයි. සංඡ්‍රාවක තමන් විනාශකොට සිහසුන හිමිකරගැනීමට උත්සාහ දරන බව පිංගලක නම් සිංහයා කළුපනා කරන අතර පිංගලක සිංහයා නමන් මරණයට පත්කර සිය පිරිවරට ආහාර පිණීස දීමට සූදානම්

වන බව සංඡ්ච්චක කල්පනා කරයි. මෙම වැරදි වැටහිම හේතුවෙන් ඇතිවන ගැටුමෙන් සංඡ්ච්චක මරණයට පත්වෙයි (Pañcatantra of Viṣṇusarman, මිත්බේදම, 1969: 1-90), (Hitopadeśa of Nārāyaṇa, සුහුදේ: 1967: 32-61). විශේෂයෙන් මෙම ගැටුමෙන් පිංගලක හා සංඡ්ච්චක දෙදෙනාටම තම අහිමතාර්ථයන් මුදුන්පත් කරගැනීමට අවස්ථාව නොසැලසේයි. එනිසා සිදුවන්නේ බලවත් වූ සිංහයා විසින් දුබල වූ වෘෂ්ඩයා පරාජයට පත්කිරීමයි.

එමෙන්ම පක්ෂවතන්තුයේ කාකෝලුකිය තන්තුයේ සඳහන් ආකාරයට මෙසවරණ නම් කවුඩු රාජයා සහ අරිමරදන නම් බකමුහුණු රාජයා අතර ඇති වූ ගැටුමෙන් බකමුහුණු රජ ඇතුළු පිරිස පරාජයට පත්වෙයි. එම කතාව සැකවින් මෙසේයි.

“දක්ෂිණ දේශයේ මහ නගරයක් ඇත. ඒ නගරයට සම්පයෙහි විශාල නුග රුකක විශාල පිරිවර ඇති මෙසවරණ නැමැති කවුඩු රජක් විය. සහජයෙන්ම ප්‍රතිමල්ලවයෙකු වූ අරිමරදන නම් බකමුහුණු රජක් ද මිට නුදුරු ගල් ගුහාවක වෙසයි. හෙතෙමේ ද මහන් පිරිවර ඇත්තෙකි. මොහු කුපටන් කෙරෙහි වෙර වූයේ දුටු දුටු තැනෙ ඔවුන් අල්ලා මරයි. වික කළකින් නුග ගස භාත්පස කවුඩු අස්ථිවලින් පිරි ගියේය. දිනක් මෙසවරණ රජතෙමේ තම මන්ත්‍රී මණ්ඩලයේ උප්පීව්, සංඡ්ච්ච්චාව්, අනුජ්ච්චාව්, ප්‍රජ්ච්චාව් හා විරංජ්ච්චාව් යන මන්ත්‍රිවරුන්ගෙන් සතුරා මැඩීමට උපාය සෙවිය.

ඒ අනුව පිළිවෙළින් උප්පීව් තෙමේ ‘අජේ සතුරා බලවත් බැවින් සටනට නොයා ඔහු හා සමාදානයෙන් පැවැත්විය යුතු බව ද “සංඡ්ච්ච්චාව් තෙමේ “උප්පීව්ගේ අදහසට එකග නොවී සතුරා කෘත නම්, තාජ්ණාහරිත නම්, ප්‍රතිපත්ති රහිත නම් සමාදානයෙන් නොපැවැත්විය යුතු යැයි ද, අනුජ්ච්චාව් තෙමේ “සතුරා කපරිය. බලසම්පන්නය. යුක්තියට ගරු නොකරයි. එහෙයින් ඔහු සමග සමාදානයක් නොපැවැත්විය යුතුය. යුද්ධයෙහි ද නොයෙදිය යුතුය. බල කළුවුර පමණක් වෙනස් කළ යුතු යැයි ද, ප්‍රජ්ච්චාව් තෙමේ “යුද්ධය හෝ සමාදානය හෝ මගෙන් අනුමත නොවන්නේ යැයි ද, විරංජ්ච්චාව් තෙමේ “සයවැදැරුම් යුද්ධ තන්තුය අතරෙන් සංග්‍රහයට මම කැමැත්තෙමි. ප්‍රබල සතුරාගෙන් විපතක් එළඹ සිටි කළ එයින් ආත්මාරක්ෂාව සලසා ගැනීම සඳහා ප්‍රබල වූ හෝ නොවූ මිතුරෙකු සහායට ගැනීමෙන් මෙහිදී සංග්‍රහ

තන්ත්‍රය යෙද්විය යුතු බව ද යනුවෙන් ඔවුනෙනුව්ගේ අදහස් දැක්වූ අතර මේසවර්ණ කවුඩු රජතෙමේ ඔවුන්ට ස්තුති කොට සැමට වඩා යුද්ධ තන්ත්‍රයන්, යුද්ධේය්පායන් ගැන මහත් අවබෝධයක් ඇති මහාප්‍රාදී, වාද්‍ය, උපගාන්ත ස්ථීරජීවි නම් කවුඩාට හිස නමා ආචාර කොට මෙහිදී අනුගමනය කළ යුතු අයුරු පහදන්නැයි ඇයදීය. පෙර මත්ත්‍රිවරුන් විසින් ඒ ඒ අවස්ථාවට අනුරුප අංග දැක්වූ බවත් මේ එළඹ ඇති අවස්ථාවට වඩා සූදුසු වන්නේ ද්‍රේවයේ හාවය මිස අනෙකක් නොවන බවත් හෙතෙම කිවේය. තව ද, සමාඛාන ප්‍රයත්තයකින් සතුරාගේ විශ්වාසය දිනාගෙන අවස්ථාව බලා මර්මස්ථානයට පහරදීම එයින් අදහස් වන බව හෙතෙම වැඩිදුරටත් දැක්වීය. (**Pañcatantra of Viśnuśarman**, කාකොලුකියම්, 1967:134-145), (මහානාම හිමි, 2011: ප්‍රස්තාවනාව xxv-xxvi).

එයිනික්කිත ස්ථීරජීවිගේ උපදෙස් මත මේසවර්ණ තෙමේ ස්ථීරජීවින් සමග දරුණු කළහයක් ඇති කරගෙන ඔහුට බරපතල තුවාල සිදුකොට වාසස්ථානය කරගෙන සිටි ගසෙන් බිමට දමා සිය පිරිසන් සමඟ වෙනත් ස්ථානයකට ගමන් කරයි. මෙම කළහය බලාගෙන සිටි අරිමරදන නම් බකමුහුණු රජුගේ වරපුරුෂයා එම සිද්ධිය පිළිබඳ ඔහුට දැනුවත් කරයි. එය ඇසු බකමුහුණු රජතෙමේ ඇදිරි වැට් තිබෙනු දැක පලායන සතුරු කපුටන්ට පහරදීම සඳහා පිටත් වන ලෙස සිය සේනාවට දැනුවීය. රජුගේ අණින් කවුඩ්‍රන්ට පහරදීම සඳහා ඔවුන් වාසය කළ තුළරුක වෙත ගිය ද එහි එකදු කපුටෙක් නොවීය. වටහිට සෞයා බලා සියලු සතුරන් විනාශ කරන ලෙස අරිමරදන තම සේනාවට අණ කළේය. මෙම අවස්ථාවේ ස්ථීරජීවි නම් කපුටා ද ගස මුල වැට් සිටියේ තමන් එහි සිටින බව ඇග්‍රේමට ගබා කළේය. බකමුහුණ් ඔහු නැසීමට එතැනට පැමිණි පසු තමන්ට බකමුහුණු රජුට ඉතා වැදගත් නොරතුරු රෝක් පැවසීමට ඇති බව පවසන ලදුව බකමුහුණු රජු එතැනට පිවිසියේය. එතැනට පිවිසි රජතෙමේ මේ කුමත් වූයේ දැයි විමසු විට “මේසවර්ණයා ර්යේ තුළුගේ බලදුරගය ආකුමණය කිරීමට සූදානම් වන වේලාවේ අප යුරුවල යයි ද මෙ වහන්සේ බලසම්පන්න යයි ද එනිසා ආකුමණය නොකරන්න යැයි පැවසු හෙයින් මා මෙ වහන්සේගේ වරපුරුෂයෙකු යැයි කියා මෙලස හිරිහැර කොට පලාගිය බවත් දැන් තමන්ට ඇත්තේ බකමුහුණු රජුගේ

සරණ බවත් මේසවර්ණයාගෙන් පලිගත යුතු අතර ඒ සඳහා ඔහුගේ බලදුරුගය ඔබවහන්සේට පෙන්වන්නෙම් යැයි ද පැවසීය.” මෙයින් පසු බකමුහුණු රජු තම ප්‍රධාන අනුශාසකවරුන් ගෙන්වා ස්ථීරජ්වී නම් මහැලු කවුබාට කුමක් කළ යුතුදැයි විමසීය. එහිදී රක්තාක්ෂී නම් මහැලු බකමුහුණා ‘මොහු අප වංශයේ පරම සතුරෙකි. කළුපනා නොකාට වහාම මරා දමන ලෙස දැන්වීය.’ නමුත් කුරුඡෘ, දීප්තාක්ෂී, වකුනාස හා ප්‍රාකාරකරණ යන මත්ත්වරුන් ඔහුගෙන් ප්‍රයෝගන ඇති හෙයින් ඔහුට අවශ්‍ය පහසුකම් සපයා ඔහු රකගත යුතු බව පැවසීය. නමුත් රක්තාක්ෂී තෙමේ තරයේ කියා සිටියේ ඔහුව විනාශ කළයුතු බවයි. එයට අවනත නොවූ අරිමරදන තෙමේ ස්ථීරජ්වීට අවශ්‍ය පහසුකම් සපයයි. එයින් කළකිරුණු රක්තාක්ෂී තෙමේ ඉදිරියේ විශාල කරදරයක් වන බව දැන තම පිරිස සමග බලදුරුගයෙන් නික්මෙයි. ස්ථීරජ්වී ද තම සැලසුමට අනුව බලදුරුගයේ දොරටුව සම්පදයේ වාසය කිරීමට අවශ්‍ය පහසුකම් සපයන ලෙස දන්වයි. ඒ අනුවම කටයුතු සිදුවන අතර ස්ථීරජ්වී තෙමේ ද එහි සිට කුඩාවක් තනාගැනීමේ ව්‍යාජයෙන් විශාල දර කොට්ට ආදියෙන් කොටු දොරකඩ අවහිර කළේය. ඉන්පසු බකමුහුණන් තිදා පුන් කළ මේසවර්ණ වෙත ගොස් “දේවයන් වහන්ස, සතුරු බලදුරුගය විනාශ කිරීම සඳහා අවශ්‍ය කටයුතු සූදානම් කළේය. ගිනිහුල බැඟින් ගත් සේනාවක් සමග වහා එහි එනුමැත්ත්වී. මා විසින් බලදුරුගයේ දොරකඩ ගොඩගසා ඇති දරගොඩට ගිනි ඇවිශ්‍රුතු කළ සතුරු මුළ සමුළ සානනය වන්නේ යැයි” පැවසීය. මේස වර්ණ ද ගිනිහුල බැඟින් ගත් සිය පිරිවර සමග ගොස් බලදුරුගයේ දොරකඩ ගොඩ ගසා තිබු දර ගොඩට ගිනි තැබුවේය. දිවා සමයේ අන්ධව තිදුවෙන් සිටි සකල බකමුහුණු ගණයාම රක්තාක්ෂීගේ අවවාදය නොපිළිගැනීම ගැන පසුතැවිලි වෙමින් පිළිස්ස විනාශයට පත්වුහ. (Pañcatantra of Viṣṇuśarman, කාකොලුකියම්, 1967:155-170).

උක්ත කතාවෙන් ද ගම්‍ය වන්නේ තීක්ෂණ බුද්ධියෙන් හා කපරිකමින් යුත්ත බලවත් රාජ්‍යය, පුද්ගල කණ්ඩායම හෝ පුද්ගලයා තම ප්‍රතිමල්ලවයා වන දුබල රාජ්‍යය, පුද්ගල කණ්ඩායම හෝ පුද්ගලයා පරාජයට පත්කාට ජයග්‍රහණය අත්පත් කරගන්නා ආකාරයයි. එයින් සිදුවන්නේ එක් පාර්ශ්වයක අමිමතාරථයන් මුදුන් පත්වීමත් අනෙක් පාර්ශ්වයේ අමිමතාරථයන් හා අහිලාජයන් විනාශයට පත්වීමත් සිදුවී

එක් කණ්ඩායමක් ජයග්‍රහණය කොට අනෙක් කණ්ඩායම පරාජයට පත්වීමයි.

එමෙන්ම හිතෝපදේශයේ විග්‍රහ කාණ්ඩයේ සංලක්ෂණ විතුවර්ණ නම් මොනර රුපු ඇතුළු පිරිසන් හිරණ්‍යගර්හ නම් හංසරාජයා ඇතුළු පිරිසන් අතර ඇතිවන ගැටුම ද උක්ත ත්‍යාය තිරුපණය කරන හා ප්‍රත්‍යාස්‍ය කර දක්වන කදිම අවස්ථාවකි. එහි සඳහන් පරිදි,

“කරපුර දිවයිනෙහි පද්මකෙලි නම් විලක් ඇති. එහි ජලයෙහි හැසිරෙන සියලු පක්ෂීන් විසින් එකතු වී කුරුලු රාජ්‍යයෙහි අනිශේක කරන ලද හිරණ්‍යගර්හ නම් රාජ්‍යංසයෙක් වාසය කරයි. එක් දිනක් ඒ රාජ්‍යංස තෙම ඉතා පුළුල් පියුම් නැමති සිංහාසනයෙහි පිරිවර විසින් පිරිවරණ ලදුව සුවසේ තිබුණෙන සිටින විට කිසියම් දිගාවක සිට පැමිණ දිරස මුඛ නම් කොකෙක් රුපුට වැද ඩුන්නේය. රුපු ඔහුගෙන් අන් දේශයක සිට පැමිණයෙහිදැයි විමසා එහි තොරතුරු පවසන ලෙස කිවේය. එහිදී එම කොකා ජම්බුද්ධීපයෙහි වින්ධ්‍යා නම් පර්වතයක් ඇති බවත් එහි විතුවර්ණ නැමති පක්ෂීන්ට රජ වූ මොනරෙකු වාසය කරන බවත් පැවසීය. එමෙන්ම එම රුපුගේ සේවක වූ ඇවේදින්නා වූ පක්ෂීන් විසින් දැයි නැමති වනයෙහි දී තමන් දැක තොරතුරු විමසු බවත් එහිදී තමන් කරපුර ද්වීපයෙහි රාජ්‍යවත්වර්ති හිරණ්‍යගර්හ නම් හංස රජත්‍යමාගේ සේවකයෙක් බවත් කුහුලින් අන් දේශයක් බැලීමට පැමිණ බව ඔවුන්ට පැවසු බව රුපුට දැන්වේය. එමෙන්ම එම පක්ෂීන් විසින් මේ දේශයන් දෙකෙන් කුමන දේශය උසස් දැයි විමසු විට ‘කරපුර දේශය දෙවිලොවින් එක් දෙසක් බවත් එහි රුපු දෙවනි ගකුයෙකු බදු බවත් මේ වැළිතලාවේ වැටුණා වූ තුමිලා ද එහි පැමිණෙම් යැයි’ පැවසු බවත් රුපුට දැන්වේය. එය අසා කෝප වූ එම පක්ෂීන් තමන් විතුවර්ණ නම් මොනර රුපු වෙත රැගෙන ගොස් තම දේශයට පැමිණ මොහු මෙරට සහ රුපුට නින්දා කරන බව පවසා සුදුස්සක් කිරීමට රුපුට ඉදිරිපත් කළ අතර එහිදී එම රජත්‍යමා තම තොරතුරු විමසා මෙම රාජ්‍යය ද තමන්ගේ රාජ්‍යයට යටත් බව එහි සිට පක්ෂීන් විසින් පැවසු හෙයින් විතුවර්ණ රුපු සමග සටනකට සූදානම් වන ලෙස සිය රුපුට දන්වන ලෙස පවසා තමන් පිටතකර එවූ බවත් එය පැවසීමට විතුවර්ණ රජත්‍යමාගේ ද්‍රානයෙකු වන

හිරවෙක් මග පැමිණෙන බවත් වහා වහා සූදුසු කටයුත්තකට සූදානම් වියයුතු බවත් දීර්ස මුඛ නම් කොකා වැඩිදුරටත් හිරණ්‍යගර්හ හංස රජුට දැන්වේය.

එය ඇසු හිරණ්‍යගර්හ හංස රජුගේ ප්‍රධාන මන්ත්‍රීයෙක් වූ සක්වාලිහිණ් තෙම සිනාසී රජතුමනි, කොකා අන්‍ය දේශයකට ගොස් ගක්ති පමණින් රාජකාරිය කරන ලද්දේය. නමුත් මෝඩිකම නිසා විවාද කරන්නට ගොස් කළහයක් ඇති කරගත්තේය. එය මෝඩියාගේ ලක්ෂණය යයි ද මෙය අපගේ සේවකයෙකුගේ මෙහෙයවීමෙන් කොකා විසින් සිදුකරන ලද්දකැයි පැවසීය. එය ඇසු රජු ඉක්මගිය දෙයට අවමන් කිරීමෙන් පලක් නැති බවත් පැමිණ් ඇති කාර්යයට කළ යුතු දැ කුමක් දැයි විමසීය. එවිට වහාම විතුවරණ රජුගේ කටයුතු පිළියෙල කරන අයුරුත් ගක්තිය හා අගක්තිය දැනැගැනීම සඳහාත් වරපුරුෂයෙක් එහි යටත ලෙසත් එයින් පසු සූදුසු ව්‍යා මාර්ගයක් ගනිමු යැයි ද සක්වාලිහිණ් තෙම පැවසීය. මේ අතර විතුවරණ රජුගේ දූතයා වූ ගිරවා පැමිණෙන අතර ඔහු ආගන්තුකයන් රඳවන සේවානයේ තබා සෙන්පති වූ විල්ලිහිණියා කැදාවා බලකාවුවක් නිරමාණය කිරීමට අණ කරයි. මේ අතර ලංකාද්වීපයේ මෙසවරණ නම් කවුබෙක් පැමිණ ඇතැයි රජුට දැනැගැනීමට ලැබුණු අතර ඔහු මේ සටන සඳහා සූදුසු අයෙක් බව ද සක්වාලිහිණියාට පවසයි. නමුත් ඔහු විශ්වාස නොකළ යුතු බව සක්වාලිහිණ් තෙම තරයේ ප්‍රකාශ කර සිටියි. එයින් පසු දූතයා වශයෙන් පැමිණි ගිරවා සහ මෙසවරණ නම් කපුටා රාජසභාවට කැදාවන අතර ගිරවා “ඉදින් ජ්විතයෙන් හෝ රාජ්‍යයෙන් ප්‍රයෝගනයක් ඇත්තේ වී නම් එකල්ංගි වහා අවුත් අපගේ පා දෙක ව්‍යුත් එසේ නොවන්නේ නම් විසිමට අන් තැනක් කළුපනා කරව.” යනුවෙන් විතුවරණගේ පණිවිධිය රාජහංසයාට පවසයි. එයින් කොසායට පත් රාජහංසයා මෙම ගිරවා මැරිමට සම්බන්ධ මෙහි නැත්දැයි විමසන විට මෙසවරණ ඒ සඳහා ඉදිරිපත්වෙයි. නමුත් සර්වයැ නම් මන්ත්‍රී තෙම රජු ද කවුඩා ද සහසම්න් කරුණු දක්වන අතර ගිරවා රාජ සභාවන් නික්ම යයි. සක්වාලිහිණ් තෙමෙන් ගිරවාට පුද පහුරු ලබාදී පිටත් කර හරයි.

නැවත වින්ධ්‍යා පර්වතයට යන ගිරවාගෙන් විතුවරණ රජු එම දේශය කෙබඳ දැයි විමසු විට “සැකෙවින් මෙබඳ ප්‍රවතක් ඇත. දැන්

පුද්ධ ආරම්භ කරනු ලැබේවා. කර්පූර නම් දේශය දෙවලාවින් එක් දෙසකි. රජතෙමේ දෙවෙනි ගකුයෙකි. වරණනා කරන්නට කෙසේ නම් හැකිකේ “ද” යැයි පැවසීය. එවිට විතුවරුන් රජු මන්ත්‍රී මණ්ඩලය රස්කරවා කරුණු විමසා තෙදවයුයන්ගෙන් සුභ මොහොතක් දැන යුද්ධයට පිටත්ව ගොස් මලය පරවතයේ කැඳවුරු බැඳුගත්තේය. හිරණ්‍යගර්හගේ වරපූරුෂයන් මේ බව ද්‍රුවන අතර විතුවරණගේ ප්‍රධාන මන්ත්‍රී වූ ගිෂ්වලිහිණියා ඉතා ද්‍රුෂ්‍යයකු බවත් ඔහුගේ කතාවට ඇහුමිකන් දීමෙන් මෙම බලකාවුවේ ඔවුන්ගේ වරපූරුෂයෙකු රදවා ඇති බවත් වැඩිදුරටත් පැවසීය. මෙම අවස්ථාවේ සක්වාලිහිණි තෙමේ මෙසවරණ නම් කවුඩා සැක සහිත බවත් ඔහු බලකාවුවෙන් ඉවත් කළ යුතු බවත් හිරණ්‍යගර්හට ප්‍රකාශ කළ ද ඔහු එයට එකග නොවේයි. මේ අතර සක්වාලිහිණියාගේ උපදෙස් මත ඉක්මන් වී යුද්ධ කිරීමට පැමිණෙන විතුවරණගේ සේනාවට ගිරිදුරු තුළදී පරනදී විශාල හානියක් සිදුකිරීමට හිරණ්‍යගර්හට හැකියාව ලැබේ. මෙම ප්‍රහාරයෙන් නැසුණු සේන්පතියන් හා සේනාව ඇති විතුවරණ තමාගේ ඉක්මන්වීම පිළිබඳ දැඩිසේ කම්පාවෙන අතර ඉතිරි සේනාව රැගෙන ආපසු යාමට සැරසේයි. නමුත් ගිෂ්වලිහිණියා එයට ඉඩ නොදෙන අතර හිරණ්‍යගර්හගේ බලකාවුවේ ඇති වස්තුව හා සිහසුන ඔහුට ලබාදීමට අවශ්‍ය කටයුතු සිදුකරන බව පවසා ඔහු සහසුයි. එමෙන්ම ඇදම වහා කොටු දොරටුව ඇවිරීම කරනු ලැබේවායි කිවේය. ඒ පිළිබඳ හිරණ්‍ය ගර්හගේ වරපූරුෂයන් විසින් හිරණ්‍යගර්හට දැනුවත් කරන ලද අතර සක්වාලිහිණි තෙමේ බලසේනාව සුදුසු පරිදි දීම සහ බුහුමන් කිරීමෙන් පෙරදැරී කරන ලෙස උපදෙස් දෙයි.

මේ අතර මෙසවරණ නම් කවුඩා තෙම පැමිණ සටන් කරනු කැමති සතුරන් කොටු දොරටුවෙහි සිටින බවත් පිටතට ගොස් සටන් කිරීමට අවසර දෙන ලෙසත් ඉල්ලා සිටියි. එවිට සක්වාලිහිණි තෙම එසේ නොකරන ලෙසත් එසේ කරන්නේ නම් කොටුව පිළියෙළ කිරීම නිෂ්චිල වන බවත් සඳහන් කරයි. අනතුරුව කොටු දොරටුවට ගොස් සියල්ලේම මහ සටනක් කළහ. පසුදින විතුවරණ රජු ගිෂ්වලිහිණියාට සිය පොරොන්දුව ඉටු කරන ලෙස දැන්වේය. කොටුව ඇල්ලීමට ඔවුනොවුන් බිඳවීම, බොහෝ කළේ කොටුව වැටුළීම, බලාත්කාරයෙන් යටත් කිරීම, ඉතා තද දරුණු ක්‍රියා දැක්වීම යන සතර උපකුම බවත්

එ් සඳහා තමන් ගක්ති ප්‍රමාණයෙන් උත්සාහ කරන බව විෂ්විතියා විතුවර්ණ රජුට දැන්වේය. ඒ අනුව පසුදින හිරි උදානොවූ කල්හි දොරටු සතරහි සටන් පැවති කල්හි කොටුව තුළ වූ ගෙයක් පාසා කවුඩ් විසින් එකවිට හිතිලන ලද්දේය. ඉක්තිති කොටුව ගන්නා ලදැයි ගන්නා ලදැයි යන අරගලය අසා නොයෙක් ගෙවල්හි ද ඇවිල ගත් ගින්න ප්‍රත්‍යාස්‍ය වශයෙන් බලා රාජහංසයාගේ කොටුවෙහි වාසී වූ බොහෝ සේනාවේ වහා විලට පිවිසියාපුය. රාජහංසයා සියලුමැල හෙයින් ලැයි ගමන් ඇත්තේ විශ්විතියා දෙවැනි කොට ගමන් කරන්නේ විතුවර්ණගේ සෙන්පතියා වූ කුකුලා විසින් වට කරන ලද්දේය. විශ්විතියාට බෙරි යන ලෙසත් වූඩාමණ් නම් තම පූත්‍රයා සර්වඥ නම් ඇමතියාගේ සම්මතයෙන් රජ කරන්නේ යැයි. හිරණ්‍යගර්හ රජු පැවසු නමුත් විශ්විතියා එයට එකග නොවෙන අතර තමන් සෙන්පතියා නිසා රජු ආරක්ෂා කිරීම තම වගකීම බව පවසයි. එයිනික්තිති කුකුලා හිරණ්‍යගර්හට පහර දීමට සැරසෙන විට විශ්විතියා විසින් රජතෙම ස්වකිය ගැරයේ අතරට ගන්නා ලද්දේය. අන්තරුව කුකුලා විසින් නිය මුව තුළු පහරින් දැයුරු කරන ලද විශ්විතියා විසින් තමාගේ සිරුරින් වසා හිරණ්‍යගර්හ රජතෙමේ ජලයෙහි බහාලන ලද්දේය. කුකුලා තෙමේ ද සේනාපති විශ්විතියා විසින් සිය මුව තුබින් ඇතිමෙන් කඩ කඩ කොට තසන ලද්දේය. පසුව විශ්විති තෙමේ ද බොහෝ කුරුලේලන් විසින් එකතු වේ තසන ලද්දේය. විතුවර්ණ රජු ද කොටුව තුළට පිවිස කොටුවෙහි පැවති ද්‍රව්‍යයන් ගෙන්වාගෙන වනදීභව්‍යයන් විසින් ජය හඩින් සතුටු කරවන ලද්දේ තමන්ගේ කෘෂිරට ගියේය.” (Hitopadeśa of Nārāyaṇa, විග්‍රහ;: 1967: 61-86), (හල්දාල විමලකිති හිමි, 218-295).

උක්ත කතාවේ විතුවර්ණ නම් මොනර රජු ඇතුළු පිරිසගේන් හිරණ්‍යගර්හ නම් රාජහංසයා ඇතුළු පිරිසගේන් එකායන අනිප්‍රාය බවට පත්ව තිබුණේ ඇතිවන යුද්ධයෙන් ජයග්‍රහණය ලබාගැනීමයි. නමුත් දේවිරිසෙහිම අනිප්‍රායන් එනම් ජය-ජය (Win-Win) (කරුණාස, 2003: 43) නම් තත්ත්වය ඇති කරගැනීමට නොහැකි විය. සිදුවූයේ බලසම්පන්න පිරිස ජයග්‍රහණය කිරීම සහ දුරවල වූ පිරිස පරාජයට පත්වීමයි. ඒ අනුව එහි ද දක්නට ලැබෙන්නේ බලවතා විසින් දුබලයා පරාජයට පත්කර ගැටුම නිරාකරණය කරගැනීමේ සාම්ප්‍රදායික ගැටුම්

නිරාකරණ ක්‍රමවේදයයි.

සමාලෝචනය

උක්ත තොරතුරුවලට අනුව සංස්කෘත උපදේශ සාහිත්‍යාගත පස්ස්වතන්ත්‍රය හා හිතෝපදේශය යන කානීන්හි අන්තර්ගත කථා සහ සිද්ධීන් මගින් රාජ්‍යයන් හා පුද්ගල කණ්ඩායම් අතර විවිධ අභිමතාර්ථයන් සම්පූර්ණ කර ගැනීමට ගන්නා වූ උත්සාහයන්හිදී ගැවුම් හටගෙන ඇති ආකාරයන් එම ගැවුම් නිරාකරණයෙහිලා සාම්ප්‍රදායික ක්‍රමවේදය හාවිත කර ඇති ආකාරයන් හඳුනාගත හැකි වේ. එහි ප්‍රතිඵල වී ඇත්තේ බලවත් පාර්ශ්වය විසින් දුර්වල පාර්ශ්වය පරාජයට පත් කොට තම අභිමතාර්ථ සථිල කර ගැනීමයි. වත්මන් කාලයේද විවිධ රටවල් හා පුද්ගල කණ්ඩායම් අතර ඇති වත්නා වූ ගැවුම් පිළිබඳ විමසා බැලීමේද ද දැකිය හැකි වන්තේ බලවත් රාජ්‍යය හෝ පුද්ගල කණ්ඩායම් දුබල රාජ්‍යය හෝ පුද්ගල කණ්ඩායම් විවිධ උපක්‍රම යොදා මැඩපවත්වම්න් සිය අපේක්ෂා හා අභිමතාර්ථයන් සථිල කරගැනීමට උත්සාහ කරන ආකාරයයි. ඒ අනුව බලවතා විසින් දුබලයා මැඩලිමේ සාම්ප්‍රදායික ගැවුම් නිරාකරණ ක්‍රමවේදය සාර්වකාලික වූ සාර්වහොමික වූ ක්‍රමවේදයක් බවද හඳුනාගත හැකි වේ.

ආශ්‍රිත ග්‍රන්ථ නාමාවලිය

Kale, M.R. (ed.), (1967), *Hitopadeśa of Nārāyaṇa*. (Bombay: Gopal Narayana & Co.)

Kale, M.R. (ed.), (1969), *Pañcatantra of Viṣṇuśarman*. Delhi: Motilal BanarsiDass.

පස්ස්වතන්ත්‍රය (ශ්‍රී සුම්ගල අභිනව ව්‍යාඛ්‍යාව, මිත්‍රහේද කථා සංග්‍රහය), 1990) (පරි.) පහමුණේ ශ්‍රී සුම්ගල හිමි, කොළඹ: සමයවර්ධන.

පස්ස්වතන්ත්‍රයේ කාකොලුකියල. (2011), (පරි.), මිත්‍රවන්ගමුවේ මහානාම හිමි, කොළඹ: ඇස්.ගොඩගේ සහ සහෝදරයේ.

පස්ස්වතන්ත්‍රය. 2002, (පරි.), හේමපාල මූණිකාස, කොළඹ: ඇම්.ඩී ගුණසේන සහ සමාගම.

හිතෝපදේශය. (පරි.), හල්දොල විමලකිත්ති නිමි, කොළඹ: ඇමු.වී. ගුණසේන සහ සමාගම.

කරුණාධාර, බැබිලිවී.එම්. (2003), ගැටුම් නිරාකරණයට හැඳින්වීමක්. දෙහිවල: ඉමෙන්ස් ලංකා ප්‍රකාශකයෝ.

Uyangoda, Jayadeva. (eds.), (2005), **Conflict, Conflict Resolution and Peace Building: An Introduction to Theories and Practices.** Colombo: Department of Political Science and Public Policy and IMCAP of University of Colombo.

සමරනායක, ගාමිණි. 'සමාජ ගැටුම් නිර්වචනය සහ ස්වභාවය', (2003), රංජිත් දික්වුල්ල, රේඛක ප්‍රියන්ත, ශිරාති හෙට්ටිඳාරවිලි, (සංස්.), ගැටුම් නිරාකරණ න්‍යාය සහ භාවිතය. වරකපොල: ආරිය ප්‍රකාශකයෝ.